
५ श्र “अप (न बरी 


गवालियर प्रकाशन मण्डल 
शुना ( गवालियर स्टेट ) 


प्रकाशक 
गवालियर प्रकाशन मण्डल 


गुना ( गवालियर स्टेट ) 

सर्वाधिकार सुरक्षित 


2 
१६४५ | 


सम्फतियां 


राष्ट्रकवि श्री मैथिलीशरण जी गुप्त :-- 

चित्तौड़ की कविता बड़ी ओजरि्विनी है, लेखक 
ने अपने विचार तथा भाव प्रभावपूर्ण ढंग से 
प्रकट किए हैं। 


चिरगांव (भांसी) मेथिलीशरण गुप्त 


हल्दीघाटी के प्रसिद्ध रचयिता, देव-पुरस्कार विजेता 
महाकवि पं० श्रीश्यामनारायण जी पांडेय $-- 

'परदेशी' जी की 'चित्तौड' नामक पुस्तक आदि 
से अंत तक पढ़ी, कविताएं बढ़ी जोशीली हैं, पढ़ते 
समय रोएं फड़कने लगते है, चित्तौड़ का प्राचीन 
इतिद्दास आँखों के सामने फिर जाता है और एक 
बार फिर अपने गत गौरव पर' क्षण भर के लिए 


[३ 


बक्षस्थल उन्नत हो जाता है। आशा है, 'परदेशी” जी 
की लेखनी में वद् शक्ति पेदा होगी, जिससे राजपूर्तो 
की निद्वित बीरता तड़ित्‌ सर्विणी की तरह फुफकार 
उठेंगी और सारा राष्ट्र श्रकाश में आजाएगा । 

सारग तलातबतर 


बनारस श्राश्यामनारायण पाडय 


कत्रियर पं ० सोहनलाल जी द्विवेदी 
एम० ए०, एलएल० बी० :-- 

'परदेशी' जी की कविता विकासोन्‍्मुख हे, उनमें 
जोश हे और प्रवाह भी, विषय उन्होंने उसी के 
अनुकूल चुना हे । 

उनमें हम क्रिसी आने वाले वीर कवि की कल्पना 
सहज ही कर सकते हैं। 
अधिकारी थञ्रों किस | 

लखनऊ 


सोहनलाल द्विवेदी 


४ ] 


निवेदन 
चित्तौड़ तरीरों की भूमि हे । शौय, साहस और 
पराक्रम ससे प्रकृति से ही मिले हैं। उसके रज २ में 
इतिहास है, उसके प्रत्येक कण में करोड़ों काव्य हैं। 
चित्तोड़ को वीरों ने हृदय-रक्त से सींचा ओर 
वीरांगनाओं ने सुद्दाग-संदूर से संवारा। भारत का 
यद्द मुकुट-मणि आज भी उसी शान से किसी 
विद्रोही की वाट जोह रहा है । 
चित्तौड़ ने जौहर-ज्वाला सजाई और मुरालबंश 
समूल नष्ट हुआ। खिललज़ियों ने चित्तौड़ की अप्नि- 
वालाओं के सतित्व की ओर पाप-दृष्टि से देखा-- 
और वे भस्म हुए। 
चित्तौड़ पाप-पुँज पर पविन्नता की चिन्गारी है। 
स्वतंत्रता के इस अमर-दुगे के लिए मैंने जो कुछ 


[५ 


लिखा वह महासिंधु की एक चुद्र बंद है। चित्तौड़' 
मेरी प्रथम कृति है। आज से चार वर्ष पूर्व इसकी 
रचना हुई थी । मित्रों के उत्साह एवं अनुरोध से अब 
प्रकाश में आ रही हे । 

यदि पाठकों को इसमें से एक भी पंक्ति पसन्द 
आई तो में अपना श्रम सफल सममूँगा। 

का ३ स्टेट) | परदेशी 


६] 


चित्तोड़ 


छ्ुलिवेदी सूनी दे कबसे, 
समरांगन युग युग से खाक्ी, 
चित्तौड़ देश चमकादे तू 
फिर उसमें लोहू की लाली | 


[७ 


५ ४१37 


च्त्तिड़ 


च्यूह खप्पर लेकर रण-काली ! 


त्योहार मरण का बुला रहा; 
अपने सब साज सजाले तू ! 
सोये क्‍यों तेरे वाद्य मुखर, 
ताण्डब की ताल बजाले तू ॥ 


चित्तौड़ 


भर रोप, रगों में जोश नया; 
यह वार न जा पाए खाली 


चल खप्पर लेकर रणा-काली | 


वह देश दिखाता तुमे, जहां 
हाड़ों के दें भण्डार भरे, 
तेरे पद-तल की पूजा को 


कंकालों के उपद्दार धरे । 


मुर्दों की संख्या कौन गिने ९ 
मिट गये अनेकों दानव-दल, 
जिनकी हुंकारों से चंचल 


होगये थरा औ” मेरु अचल ! 


चित्तौड़ 


उनकी सुन समर कहानी तू 
वी पी छुलका शोणित प्याली, 


चल खप्पर लेकर रण-काली ! 


सब जा सकता, ल्ञाज न जाए, 
उन सिंहनियों की चाह यही, 
जल गई धथकते जौहर में, 
पर मुख से निकली आह नहीं, 


कितने सपूत थे वीर प्रखर, 
कितने जननी के लाल अमर; 
डिग गया काल पर वे न डिगे, 


ले गए विजय-श्री जीत समर ! 


[११ 


चित्तोड़ 


चंडी | ठंडी हे चिता-ज्वाल 


सुलगा दे उसको मतवाली । 


चल खप्पर लेकर रण-काली | 


श्र] 


तरू-पातों के नब महल बने 
था प्यार घास की रोटी से, 
हइल्दीघाटी में आग लगी 
बोटी टकराती बोटी से । 


जीने मरने की क्‍या चिन्ता, 
लड़ते थे ब््ली छोटी से 
रे, लाख मरण बरसे उस दिन 


गिरि अरावली की चोटी से । 


चित्तौढ़ 
हल 


चुल गई घरा, खुल गई माँग, 
वह मंद्‌ पड़ी सेंदुर लाली, 
चल खप्पर लेकर रण-काली | 
ढलने दे प्याले पर प्याले- 
मस्ती के, फेले उन्मादी- 
बलिदान युगों से माँग रही, 
भारत में भूखी आज़ादी । 
सम्मुख बाधा के अचल खड़े, 
पथ में शत कांटों की डाली 
त्यौहार मरण का बुला रहा, 


चल खणप्पर लेकर रण-काली ! 


श्र ट 


१३ 


नचित्तोड़ 


तेरे भाले में चमक अभी, 
उन तलबारों « में पानी है । 
तेरी में क्या गाथा गाऊं, 
तू खुद चित्तोड़ कहानी है। 


सचित्तोड़ 


इस पर तन सन जीवन चारा 
इस पर मोहित है जग साराः 
यह भारत का सच्चा गौरव 


यह भारत का रक्षक प्यारा) 


यह तीन लोक से है न्यारा) 
इससे है कौन नहीं हारा 
यड सतियों का पावन अंचल 


यह माँ की आँखों का तारा, 


यह इन्द्रलोक भारत का है 
सुरपुर मेवाड़ी रानों का 
क्या देख रहे विस्मय से तुम, 
चित्तौड़ दुगे दीवानों का। 


[ १% 


चित्तोड़ 


वीरों का सच्चा तीर्थ यहो. 
इससे शुचि कोई जगह नहीं 
जग देख भला बतलाओ तो 
ऐसी धरती हे और कहीं ९ 


शरत्व यहों रहता सुख से, 
शूरों को यह अबनी प्यारी 


वह देवपुरी, नन्‍दनवन भी 
इस पर हैं बारी, बलिहारी | 


पूजा का भी, हे स्थान यही 
जाग्रति के अमर निशानों का, 
क्या देख रहे विस्मय से ठ॒म, 
चित्तोड़ ढुगे दीवानों का।! 


चित्तोड़ 


नत मस्तक सुरगण यहाँ सदा 
वरदान माँगने आते हैं; 
कितने ऋषि, मुनिवर इस थल पर 
भुक कुक कर शीश मुकाते हैं। 


हाँ, यही भूमि अपने दिल से 
चुनली सोने को वीरों ने । 
था यहीं लुटाया खुल खुल कर 
अपना सरवेस्त्र फकीरों ने । 


ही] 


था यहीं देश-भक्तों ने मिल- 
कर होम किया अरमानों का, 
क्या देख रहे विस्मय से तुम, 
चित्तौड़ ढुगे दीवानों का ! 


क्र न तक 


[ १७ 


चित्तोड़ 


इसमें दुनिया की शान भरी, 

इसमें जीवन का सार भरा, 

इसमें सतियों की लाज भरी, 

इसमें प्रताप का प्यार भरा | 
इसमें जलते अंगारे हैं, 
इसमें धक्‌ धक्‌ जलती ज्वाला, 
इसमें बस शोले, चिन्गारी, 
इसमें हे रण-चंडी बाला । 


नव भावों का भंडार यही, 
यह रखबाला कुल कानों का, 
क्या देख रहे विस्मय से तुम, 
चित्तौड़ ढुगे दीवानों का ! 


श्ष] 


चित्तौड़ 


इसमें सविता सा तेज भरा), 
इसमें हे ऊपा सी लाली, 
इसमें आँधी सा साहस हे 


इसमें हिम्मत हिमगिरि वाली, 


इसमें तूफानी बल-बिक्रम 
इसमें मेघों का गजन है 
इसमें सरिता का वेग भरा 
इसमें सागर का तजन है, 


इसमें लहरों के परिवतेन, 
यह जगमग जोश जवानों का, 
क्या देख रहे विस्मय से तुम, 
चित्तौड़ ढुगे दीवानों का! 


पक शक 2] 


[ श६ 


नित्तोड़ 


पवेत-माला ने रूप दिया, 
सूरज ने शोय अनूप दिया 
इस अजय दुरगे को विधिवर ने 


बाप्पा रावल सा भूष दिया । 


भामा ने गोरव दान दिया, 
राणा प्रताप ने मान दिया, 
इस बीर दुगे की बिजय हेतु 
वीरों ने है बलिदान दिया। 


सतियों ने इसे सुहाग दिया, 
भूपतियों ने निज भाग दिया 
शत भोली कुल-बालाओं ने, 


अपना मधुमय अनुराग दिया, 


२० ] 


चित्तोड़' 


इसको ज्वाला का ताप मिलो: 
गिरिवर का मौनालाप मिला, 
कवियों की प्रतिभा इसे मिली, 
शूरों का शौर्य अमाप मिला। 


फू ष्कू ष्क 


इस सूने उपवन में अब भी 
गाती बुलबुल, बन की रानी 
यह उजड़ी दुनिया, शेरों की 
मानी जाती है रजधघानी। 


रजपूती गरिसा चमक रही, 
इन जीण शीणे पापाणों में, 
गुण त्याग नित्य भरती हे जो 
मुर्दा दिल, सूखे प्राणों में, 


[र१ 


पावन प्रतीक, प्रिय कीर्ति दीप, 
यह रण-गज़् के पिलवानों का 
क्या देख रहे विस्मय से तुम, 


4. थक 


चत्तोड़ ढुगे दीवानों का । 
दल दिए करोड़ों दल इसने, 
लाखों को ज़िन्दे गाड़ दिये 


मल दिए हज़ारों को पल में 
कितनों को मार पछाड़ दिए, 


बादल से रिपु के दल आए 
बूदों मिस थे गोले छूटे, 
तोपों ने विष इस पर डगला; 
कितने सेनिक इस पर टूटे। 


श्र 
ले 
ध्न्न्नि 


चित्तौड़ 


कोई भी तो कुछ कर न सका 
डर था सबकों प्रिय प्राणों का 
क्या देख रहे विस्मय से तुम, 
चित्तौड़ दुर्ग दीवानों का ! 


भय खा गोले वापिस लोठे 
टकरा कर इसकी ईटों से, 
जल गये हाय अरि, रजपूती- 


शोणित के उबले छींटों से । 


तुम 'किला' 'किला' कहते साथी | 
यद्द किल्ा न, इसको काल कहो, 
जो ज्वाला को भी भस्म करे 
इसको वेंसी ,ही ज्वाल कहो | 


[ २३ 


फेले सत्याग्रह प्रहलादी- 
रे. नहीं मांगने से मिलती, 


प्यारी ख्वतंत्रता-आज़ादी ! 


कुछ करो, मरो, स्वर गूज रहा, 
सुन लो सूनी चट्टानों में, 
माँ माँग रही हे कुरबानी 
कह रहा कौन यह कार्नो में ९ 


सब्र के सिर पर फिर कफ़न बँबे 
सम्मुख हो जहरीला प्याला, 
कर में कर गूथे मुसकयाती 


चलती हो संग मरण-बाला, 


२४ ] 


चित्तौड़ 


दमदम दीवानी दमक रहे, 
चम्‌-चम्‌ चपला की चसक रहे, 
अम-मम्‌ हों फंकारं फिर भी 
अम्‌-धम्‌ बढ़ती पद-घमक रहे। 


तीखी भाले की अनी रहे, 
बीरों की मेँँछे तनी रहे 
जोहू की लथपथ लाली में, 
आले की नोकें सनी रहे। 


ऐ अमर, बाँध ले आज कमर 
करना है तुमको भीस समर, 
रण कौशल अपना दिखला दे 
चज उठे दसमामे घमर घमर, 


[ २५ 


चित्तौड़ 


है 
रे, यहां सदा अपमान हुआ हे, 
उन शाही फरमानों का । 
क्या देख रहे विस्मय से तुम, 
चित्तौड़ ढुगे दीवानों का। 
रे 55 पे छू 
भागे कितने बरी इससे, 
जागे कितने बेरी इससे, 
रे जितने वेरी 
हारे जितने बरी इससे 


हारे उतने जग में किससे ? 


“चित' तोड़ दिये अरि के इसने, 
“नचित्तोड' इसी से नाम पड़ा, 
बह कौन शक्ति जग में जिससे 
हो नहीं: बीर चित्तौड़ लड़ा ९ 


चित्तौढ़ 


स्वागत होता पर यहाँ सदा 
दुश्मन के भी महमानों का, 
क्या देख रहे विस्मय से तुम, 


चित्तौड़ ढुगे दीवानों का। 


कक पक रू 


राणा का गजेन गुंज़ रहा 

कुम्भा की भेरव ललकारें, 

मारुत की साँय २ में है, 

अरि-दल की कातर चित्कारे, 
बाप्पा की बोली बोल रही, 
साँगा की तीखी तलबारें, 
इन प्रतिध्वनियों में जाग रही 
हम्मीर बीर की हुंकारें 


[२७ 


चित्तोड़ 


योद्धाओं का बल उछल रहा, 
राणा प्रताप की मस्ती है, 

ह 
इस महानाश की दुनिया से 


तुम मौत ख़रीदो सस्ती हे। 


साये शिशुओं की लाश हैं 
पगली मीरा की विफ-प्याली, 
गोरा की बीर बधूटी के-- 
उस बिखरे कुंकुम की लाली, 


संगर-भू अब भी लाल, लाल- 
आँखों वाले रजपूत खड़े 
उस भीम भयानक्र अवनी में 


«० 
मुग्नलों के बीर बुजुर्ग गड्ढे 


न््छ 
वी 
्> 


चित्तौड़ 


ऋबरों में पड़े हुए अब भी 


ढुख से वे वाया कराह रहे 


भाले की भीषण चोटों से 


घायल होकर भर आह रहे, 


इमूरलंग तो चल न सका, 
उसको “यह दिल्ली' दूर रही, 
बाबर शराब पीना भूला 
इस बीर दुगे की शान यही। 


महमूद मालवा से भपटा 
उसकी चाले वेकाम हुई, 
मेवाइ-सिंह की गजेन से 
अकबर की नींद हराम हुई! 


(र६ 


चित्तोड़ 


आकाश शीश पर उठा लिया, 


“अल्ला! की करूण पुकारों ने 
दिन में ही सपने दिखलाए 


उस दिन रजपुती कारों ने, 


इतिहाख अनोखा, अनुपम हे 
इसके प्रेमी-परवानों. का; 
क्या देख रहे विस्मय से तुम, 


चित्तोड़ ढुगे दीवानों का। 


धोखे में मदिरा पीने पर; 
राहप ने पश्चाताप किया, 
पी लिया गरम सीसा उसने 
कहलाया जग में सिसोदिया |” 


चित्तौड़ 


चह 'काल भोज' बाप्पा जिसने 
जीता था देश खुरासानी 
प्रमुदित होकर सादर जिसकी 
हारित ऋषि ने की अगवानी, 


हां, उसी बीर बाप्पा की यह 
चित्तौड़ रद्या हे रजधानी 
जिसके साहस ने विजय किया 
समोरी राजा वह अभिमानी, 


वह संग्रामों का जीवनधन 
स्नेही केसरिया बानों का, 
क्या देख रहे विस्मय से तुम, 
चित्तौड़ ढुगे दीवानों का! 


[३१ 


नित्तोढ़ 


बग़दाद खलीफा. अलमार्स 
था इस गढ़ को लेने आया, 


बलि देदी पीर पठानों की 


फिर भी कर मल कर पछुताया, 


रण कौशल देखा जी भर कर 
उसने खुम्माण हठी का था 
पर फिर भी हार, पराजय का 


उसके मस्तक पर टीका था, 


मत व्यर्थ मान लेना इसको 
परिणाम कहीं वरदानों का; 
क्या देख रहे विस्मय से तुम 
चित्तौड़ दुर्ग दीवानों का। 


झ्२ | $ 


चित्तोड़ 


कायर खिलजी लेने आया 
पद्मिनी रूप की रानो को 
उस सुन्दरता की नवनिधि को 


उस मादक छुवि, लासानी को, 


रे, जला दिया कुँदन सा तन 
उस रल्तसिंह की प्यारी ने, 
अपने सतित्व की रक्षा की 
उस वीरा बीर कुमारी ने। 


खिलजी ने तभी चकित देखा 
पौरुष सच्चे इन्सानों का 
क्या देख रहे विस्मय से तुम 
चित्तौड़ ढुगे दीवानों का। 


[ ३३ 


चित्तोड़ 


इस संगर में होगया अमर 
बह सिंह लक्ष्मण बलशाली 
उसने इतना संहार किया, 


थक गई रुधिर पीते काली, 


उसके छोटे से आठ कुंबर 
हां, इसी युद्ध में खेले थे 


हँस २ भाल सबने अपने 


गोरे, कृश तन पर भेले थे। 


भूमि भी भीर सद्द सकी नहीं, 
उनके अगशित अहसानों का, 
क्या देख रहे विस्मय से तुम 


चित्तोड़ ढुगे दीवानों का। 


३४ ] 


चित्तौड़ 


हम्मीर वीर शासक जिसने 
घधका दी भीषण रण-होली, 
तुग़लक को केद किया, जिसने 
जीता था सहसा सिंगोली-- 


हां, काँप उठा थर्‌ थर्‌ उससे 
इस जगती का कोना कोना; 
हो गया कठिन दुश्मन को तब 


खाना, पीना, रहना, सोना। 


अम्बर, रवि, तारों से पूछो 
विवरण उसके अफसानों का 
क्या देख रहे विस्मय से तुम 
चित्तौड़ ढुगे दीवानों का! 


[ ३५ 


चित्तौड़ 


गीओं के शोशित से गीला 
कलुषित जब्र बह नागोर हुआ, 

0 5 ३५ 
यबनों के अत्याचारों से 


जनता में जब अति शोर हुआ, 


चढ़ गया क्रोध कुम्भा को तब, 
आँखों से बह निकली ज्याला 
लाखों की गदेन, सीनों पर 


चल गया अरे उसका भाला | 


भर दिया शीघ्र आँगन उसने 
खिलजी के कबरिस्तानों का, 
क्या देख रहे विस्मय से ठुम 
चित्तोड़ दुगे दीवानों का। 


३६ | 


चित्तौड़ 


आँखों में भीषण घाव लगा; 
दो हाथ, पेर बेकार हुए, 
तेवर तेवर ने बदल दिए 
बागी साथी सरदार हुए, 


तलवार, अश्व भी पास नहीं, 
रूठी है चंचल जय बाला, 
तब भी अरि-दल से जूक गया 
साँगा अस्सी घावों वाला, 


हो गई जीत, हो गई जीत, 
हारा दल तुक, पठानों का, 
क्या देख रहे विस्मय से तुम 
चित्तौड़ ढुगे दीवानों का! 


[३७ 


चित्तोड़ 
अपने रीते मानस में रे, 
अनुराग लिए बढ जलता सा-- 
कब से उन सूनी पलकों में 


वेभव का स्वप्न बदलता सा-- 


शीतल समाधि पर एक दीप 
आभायुत मिलमिल जलता सा-- 


एकाकीपन में भार लिए 


5७४ 55 
रण मेंदानों में चलता सा-- 


जीवन की जलती ज्वाला में, 
कल कंचन मिस यह ढलता सा 
रे, कोन प्रलय को बुला रहा; 
मरने को आज मचलता सा।१ 


चित्तौड़ 


तुम तनिक ठहर जाओ चूड़ा। 
रानी ने निज्ञ सिर भेजा हे, 
डसने गौरव की रक्षा' की 


अपना कुल-मान सहेजा है।! 


अपने थे पर नित दूर रहें, 
सपने थे पर निद्रा न लगी, 
दो पल को बन्द हुई आँखे 
दो पल ही में तो हाय जगी, 


आशा के मधु-पुर भंग हुए 
अभिलापाएं न हुई पूरो, 
हल्दीवाला था मुख सम्मुख 
चोटीवाला माँग सिंदूरी-- 


[ ३६ 


चित्तोड़ 


रे, आग लगी प्रति रोम रोम, 


रे धवक उठी तन में ज्वाला, 


क्षण भर को दिनकर अस्त हुआ 


पल भर को चमचम उजियाला 


बैरी प्रेयसि का प्यार बना, 
ऋतुपति ही तो पतमभार बना, 
उपबन का हंसता सुमन अरे, 


असमय ही पथ का ख़र बना ! 


उर का संशय निज भार बना; 
कलिका-दल ही असि-धार बना 
रानी के सिर का हार बना-- 
शिव चूड़ावत सरदार बना। 


मुर्दें की आज़ बढ़ी संख्या, 
रिपु के दल में कोलाइल था, 


- अगशित योद्धाओं से बढ़कर, 


चूढ़ा का वल था] 

वह तीन लोक का विद्रोद्दी, 
चह बागी सात जहानों का, 
क्या देख रहे विस्मय से तुम, 


जित्तौड़ ढुगे दीवानों का।! 


गकू 


ष्ू कक 


बन में रहना स्वीकार मुझे 
ठुन की रोटी से प्यार मुझे, 
यदि दास बनूँ यबनों का तो 
जग में जीना घधिक्कार मुझे, 


[४१ 


सुख. वेभव की परवाह नहीं, 
महलों की मुझको चाह नहीं, 
कुछ भी हो क्रूर विदेशी को 


बस तुक' कहूँगा, शाह नहीं, 


में सोये नाथ जगा देगा, 
अरि-बन में आग लगा दूँगा 


देखें तो रोके कोन मुझे, 


४ 


में प्रनच जगत में ला दूगा। 


आज़ादी का मतवाला हूँ 


आहों की गूंथी माला हूँ 


मुगलों के उस सिंहासन को 
में प्रल्यंकारी ज्वाला हूँ, 


चित्तोड़ 


तीरों से अमर भरेगा क्‍या 
त्तोपों से काल डरेगा क्‍या, 
देखूं तो मुझ दीवाने का 
खल-दल-बल श्राज़ करेगा क्या ९ 


तूफान उठे, उठने दो शत, 

गिरती बिजलियाँ गिरे अविरत 

पर उन्‍नत जो मस्तक मेरा 

चह हो न सकेगा अब अवनत, 
में वेभव का उन्माद देख, 
मैं दीनों का अवसाद देख, 
विप्लव॒ की ओर बढ़ा हूँ रे, 
माँ के बंधन की याद देख, 


[ ४३ 


चित्तोड़ 


में एक एक निरवेल जन को 


सी २ 


बलियों का बल दूंगा, 


में यमदृतों के दाढ़ तोड़; 


बाधा को तले कुचल ' दूगा। 


४४ 


वन नहीं. थम मुकका प्यारा, 
भय क्या आँबी, तूफ़ानों का, 


क्या देग्व रहे विस्मय से तुम 


नित्तोड़ दुगे दीवानों का। 


अः 


चित्तौढ़ 


दाढ़ी वालों से ढकी धरा: 
हल्दी का आँगन लाल हुआ. 
मर गये बिना मारे लाखों-- 


जब बह जल्नता सा काल हुआ | 


बह, प्रबल्त प्रलय को आग बना, 
जब २ 'शिव-शंकर' बोल उठा; 
हलचल फेली ब्रेरी दल में 
अकबर का आसन डोल उठा, 


दोड़ा थोड़ा पहुंचा गज्ञ पर, 
भाले ने अपना काम किया; 
होदे में कायर मान! छिपा, 
सन में ईश्वर का नाम लिया 


[ ४५ 


अल्लाह! अली” का शोर मचा 
जब उसने वह हुंकार क्रिया 
भागा! का मंत्र जपा सबने, 
जब रुप्ट रुद्र ने वार क्रिया, 


दम निकल गया पल में, कितने 
गर्वित, मानी मुग़लानों का 
क्या देख रहे विस्मय से तुम, 
चित्तोड़ दुर्ग दीवानों का। 


दर द्छ लक 


अप्सरि की गोंद पली, सुन्दर- 
मोती सा रूप लिए प्यारी, 
थी बड़ी हुई छबि की निधि में 
रूप नगर की राजकुमारी-- 


४६ ] 


चित्तौड़ 


चह कंचन क्‍्यारी में केसर, 
कलि सी प्रति पल खिल २ जाती 
चह जूही, वह पाटल, बेला 
चह गौर चमेली अलसाती, 


अवरंगजेब था चाह रहा 
महलों की वही बने रानी, 
पर-केसे इसको मान सके 
चह राजसिंह राणा मानी, 


मैं कानन की रस भरी मुकुल 
खिल सकूं न दिल्‍ली आँगन में 
अण यही प्राण प्यारे मेरा 
महकूँ तो मेवाड़ी-बन में, 


[४७ 


चित्तौड़ 


3 
में मानी, प्यार न मान सका, 
वर लिया मधुर | तुमको मन में 
अब चाह यही यह स्नेह विरल 


रखलो राणा अपनेपन में, 


मैं लाज त्याग कर भी अपनी 
दे ९ कि 4५ 

में धर्म छोड़ कर भी अपना 
उसकी प्रिय बेगम बनूं . यही 


बह पापी देख रहा सपना. 


तुम बचा सको तो आज़ाओ, 
ख़तरे में सत्य सती का हे, 
तुमसे राणा | बस इतना ही 
कटद्दना इस चारुमती का हे। 


८ ] 


चित्तौड़ 


प्रिय सत्य लता मुरभाये ना. 
इस हिंत राणा का रण भीपण 
नारी की लाज बचाने को 


बीरें का बह दुजेयतर प्रण।!| 


बह चम्पक कलि, अवरंगजेव- 
अलि, कैसे रे इसको लेगा, 
सब दे सकता जब राजसिंह 


तब क्योंकर चारुमती देगा। 


फिर मुग़लों ओऔ रजपुतों की 
थी धार मिली तलवारों की 
भागे थे जान बचा; न बची 


बोटी दढ़ियल सरदारों की, 


[ ४६ 


० ज, 
चित्ताड़ 


उस दिन भूले थे ध्यान मुगल 
साक़ी, मदिरा, सयखानों का. 
क्या देख रहे विस्मय से तुम, 


चित्तौड़ दुर्ग दीवानों का। 


दिल्‍ली में बह दरबार लगा; 
कितने भूषति भागे आये 


फुककर कज़ेन के चरणों में 


सबने अपने शीश भ्ुकाए। 


क्या फतहसिंद भी आएगा, 
क्या बह भी शीश भ्कुकाएगा ९ 
क्या नाहर बेठ सियारों में 
क्रायर, करिंकर कहलाएगा ९ 


चित्तौड़ 


बहां फतह जाकर केसे, क्‍यों 
काम करेसा दरबानों का? 
क्या देख रहे विस्मय से तुम 
चित्तोौड़ ढुगे दीवानों का! 


चल रहो ट्रेन घर घर घर 
दिल्‍ली की ओर बढ़ी जाती 
भर आँखों में आँसू राणा 
पढ़ रहा अरे किसकी पाती : 


बाप्पा का वह अर्जित गौरव, 
मस्ती प्रताप मरदाने की 
ओ' मेवाड़ी पगड़ी ऊँची-- 
क्या सचमुच दिल्‍ली जाने की ९ 


[४१ 


चित्तौड़ 


तो याद करो कुछ ऐ राणा । 
तुमको देवॉ-सा मान मिला, 
तुम हिमगिरि से भी गुरुतर हो, 


छोटा दिल्‍ली का लाल क़रिला, 


अबरंगज़ेब ना भुक्ा सका, 
बाबर या अकवर अभिमानी, 
उस पगढ़ी को ही आज़ करे 


नतू, श्रीहत्‌ ये करज्ञन मानी 


राणा आएंगे यह सुनकर 
रे, अरुण कमल सा ग्राज् खिला 
सोने के सपने देख रहा 


मानी दिल्‍ली का लाल क़िला ! 


चित्तौड़ 


इकलिंग देव को छोड़ अरे, 

सानव को शीश भुकाना क्या, 

इस इन्द्रलोक से दृर देश 

छोटी सी दिल्‍ली आना क्‍्या।! 
जन मौन हुए सब सोच रहे. 
घक्‌ धक्‌ भारत का हृदय हिला 
सोने के सपने देख रहा, 


निद्वित दिल्‍ली का लाल किला, 


फिर हुक्म दिया रोकों गाड़ी, 
इस पथ को सम्प्रति छोड़ चलो 
कुछ काम नहीं हमको दिल्ली, 
लौटो वापिस चित्तौड़ चलो, 


[ भरे 


हु 


र॒ धन्‍य २ 


चमकाया 


चित्तोड़ 


कह उठा जगत 


नाम पुरानों का, 


क्या देख रहे विस्मय से तुम, 


चित्तोड़ दुर्ग दीवानों का। 


चूः 


प्र ] 


थक ष्कू 


जब जब भारत को व्यथित किया 
विधर्मी विदेशी चारों ने, 
तब तत्र स्वदेश की लाज रस्बी 


चित्तोड़ देश के लालों ने, 


इसकी गाथा से रंगा हुआ, 


इतिहासों का पत्ता 


इसकी ताक़त का पार नहीं 


< ग 
दुगम असीम इसकी सत्ता, 


चित्तौड़ 


शआ्रावास रह्दा हे यही सदा 
सच्चे शूरों, बलवानों का; 
क्या देख रहे विस्मय से तुम, 


चित्तौड़ ढुगे दीबानों का। 


सूनेपन में तूकफ़ान लिए 
बह पहली सी ही शान लिए 
वरसों से उन्नत मस्तक में 


अपनेपन का अभिमान लिए, 


राणा का प्रिय आदेश लिए 
उजड़े खंडदरर का वेश किए-- 
यह खड़ा हुआ है सदियों से 
मर मिटने का संदेश लिए, 


[ ४५ 


चित्तोड़ 


आंधी पानी में आग बना 
यह भारी विपधर नाग बना 
है खड़ा अकंपित युगर से 


जग के जीबन का राग बना, 


आँधी के प्रत्॒ल थपेड़ों से 
फिर भीषण भंमाबातों से, 
यह डिग न सका, यह हट न सका 


वैरी के वजाधातों से, 
अब भी साहस के साथ खड़े 
यह टूटे, जजर दरवाजे-- 


इनमें कुकर रूकर जाते 
थे अगणित राजे मदराजे, 


हर 
क्र 
पट 


चिस्तौड़ 


इटी दीवालों में अब भी, 
बाकी बल भीषण फ़ौलादी 
अब भी इन बुर्जों के ऊपर 
नाचा करती है आज़ादी, 


अपने अतीत की यादों में 
यह मौन हुआ दृग भर देखो, 
अर भर करता निमर देखो 
इसका आकुल अंतर देखो, 


सहलों से- भी सौ गुना मूल्य, 
इसके निजेन चीरानों का, 
क्या देख रहे विस्मय से तुम, 
चित्तौड़ हुगे दीवानों का! 


[ ४७ 


चित्तौड़ 


छाती में अगशित घाब लिए 
अंतर में कितने भाव लिए, 
यह चिता सुलगती ढुंढ॒ रहा 


मन में मरने का चाव लिए। 


इसके अणु अणु में ज्वार प्रखर, 
कणर२ में रे कोलाहल हे 
इसके जजर तन में अब भी 


शत २ चट्टानों का बल हे, 


यह काल जाल से मरण खींच 
अरि अबनीतल पर लाया हे, 
यह भूल भरे जगतीतल को 


संदेश सुनाने आया हे, 


घर ] 


चित्तौड़ 


क्या देख रहे छब्जों को तुम ! 
इस 'रावत” की स्मृति को देखो 
यह कल्ला की छतरी देखो 
यह जयमल की लीला लेखो, 


कह रहे हमें सब मौन मौन, 
तुम भी हम जैसे बन ज्ञाओ, 
भय दूर करो मद चूर करो, 
तन में साहस भर तन जाओ, 


छोड़ो अब तो तुम ध्यान सभी, 
सधुमय, मतवाली तानों का, 
क्या देख रहे विस्मय से तुम, 
चित्तौड़ ढुगे दीवानों का। 


[ ५६ 


चित्तोड़ 


सरिता की सुन्दर शैया पर 
सोती जेसे राते. चेती 
चेंसा ही मिलमिल रूप लिए 
जेसा छवियुत सरि की रेती, 


कुछ भाव लिए कुछ घाव लिए, 
ऊंचे अम्बर की ओर बढ़े, 
तकते रहते कबसे पथ को 
गोरा-बादल के महल खड़े। 


तुम बोलो किसको खोज रहे, 
नीरब बन, आज प्रशांत महल ! 
वह सुख-सोरभ है गया कहां- 
बह प्रतिपल की नव चहल-पहल । 


६० ] 


हि 


चित्तौढ़ 


सज्जित सेजों के पास खड़ी 
लज्जित, उन्‍्मन काया गोरी, 


चह देख रही हा द्वार ओर! 


फ्तली दुबली छाया गोरी। 


सूना प्रतिपल, सूनी शेया 
सूना उर, राते भी सूनी, 
यह किसकी स्मृतियाँ रह २ कर 
हैँ बदा रही पीड़ा दूनी 0९ 


निशि बीत चली रे क्षण २ कर 
आया न॒क़रिंतु वह अभिमानी, 
: शाजपुतों से भरे किले में 
छुटी हाय, ग्रोस की रानी, 


[६१ 


चित्तोड़ 


कुंकुम ले चमकी चिता-ज्वाल, 
था अनल बना अरमानों का 
क्या देख रहे विस्मय से तुम, 
चित्तोड़ ढुगे दीवानों का । 


वह 'श्यामधाम' देखो केसा 
बनवाया प्रेम अधीरा का, 
मादक, मनहर, मीठा, मोहक, 
संदिर मतबाली मीरा का, 


विपधर भी था जिसके सम्मुख 
नीलम मणियों का हार बना, 
हेमन्त-काल के हिम समान 


जगमग जलता अंगार बना, 


६२] 


चित्तौड़ 


था जहाँ प्रलयकर काल स्वयं, 
नत मस्तक सेवक सरल बना 
जीवन दाता रे अमर-सुधा 


वह घोर हलाहल गरल बना, 


मारुत की उन्मद लहरी में 
उस पगली की रुमभुम देखो, 
वारिद की श्यामल शोभा में 
मुरलीबाले को तुम देखो, 


जय स्तम्भ गगन को चूम चूम, 
किसकी जय को बतलाता है 
किसके विस्तृत यश, वेभव का 


यह ध्यान हमें दिलबाता है, 


[६३ 


नित्तौड़ 


घुरसरि, शिव-सी महिमा रखता 
कण २ इन सजग मसानों का 
क्या देख रहे विस्मय से तुम, 
चित्तौड़ ढुगे दीवानों का! 


शहिदों ने अपने शोणित से 
इसका कण २ रज २ सींचा, 
तुम स्वर्गों की बातें करते 
है स्व्रगेलोक इससे नीचा; 


मांझों ने अपने अश्र-सुमन 
सच, यहीं चढ़ाए, यहीं-यहीं, 
कितने भाई बहिनों ने मिल, 
नित शीश नवाए यहीं-यहीं, 


६४ ] 


चित्तौड़ 


देखो तो विटपों की मर मर्‌ 
कर रही मान मस्तानों को, 
कया देख रहे विस्मय से तुम, 
चित्तौड़ ढुगे दीवानों का! 


अधजला महल यह, नहीं नहीं * 
यह तो कर्णा की फुलवारी, 
इसमें ही रंजित है कब से 
उसकी अनुपम गाथा सारी) 


यह जली मटी है नहीं अरे; 
यह लिखी याद प्रणवीरों को 
ये काली सी रेखाएं तो 
हैं अमर कथा रणधीरों की, 


/ 


न [ ६४ 


नित्तौड़ 


इतिहास भरा इनमें ही है, 
उन कोटिर बलिदानों का 
क्या देख रहे विस्मय से तुम, 
चित्तौड़ ढुगे दीवानों का। 


* फरर फहराता ध्वज्ञ इसका, 
कह रहा कथाएं कौशल की 
गरवीला गमक २ गाता-- 
गाथाएं. गोरा-आदल की, 


सन्‌ सन्‌ पवन सुनाता हमको 
शूरों की प्रिय समर कहानी 
कहती हे यह नीरब बस्ती 
हुई यहाँ कितनी कुर॒बानी। 


६६ ] 


चित्तीढ़ 


खेला जाता था खेल यहाँ 
बस भाल्ते, बरी, वानों का 
क्‍या देख रहे विस्मय से तुम, 
चित्तौड़ ढुगे दीवानों का! 


जो जीने की परवाह न कर 
सोए काली करवालों पर . 
जो मरने की सब फिक्र छोड़ 
खेले जी भर भर भालों पर, 


जननी के हित मरजाने की 
नित जिनके मन में ललक रही 
उनकी सागर, गिरि-सी महिमा 
इसके रजर में भलक रही, 


[६७ 


चित्तोड़ 


अब भी पावस-घन गुण गाता 
उन चिर यश के यज़मानों का 
क्या देख रहे विस्मय से तुम, 
चित्तोड़ ढुगे दीवानों का। 


ह्ष्द] 


जौहर की आग भरी अत्र भी 


“इन पद्मिनि के प्रासादों में, 


इन कर्णबती के महलों में 
इन सतियों की उन यादों में, 


अब भी देखो हे तप् धरा, 
जौहर की जलती ज्वाज्ा से; 
अब भी मारुत यह गंधित है 
चंडी की ढलकी हाला से, 


चित्तोड़ 


जपते अब भी जप विहंग यहाँ, 
रण यज्ञों के आहानों का 
कया देख रहे विस्मय से तुम, 
चित्तौड़ ढुगे दीवानों का। 


नि्ेर का यह रोना सुन कर 
सुधि आती बीर जवानों की 
देखो तो पिक दुद॒राता हे 
कड़ियां भंडे के गानों की, 


सेनिक बीरों की कीर्ति कथा 
ग॒ुन गुन कर मधुकर गाता है, 
इन खंडहरों को देख देख, 
मन साहस से भर जाता है, 


[ ६६ 


चित्तौड़ 


उस डाली पर बेंठी मैंना, 
< 

बणन करती उन शानों का 

क्या देख रहे विश्मय से तुम, 

चित्तौड़ दुर्ग दीबानों का। 


इन चूबतरों पर खेल रहा 
उन्माद सधुर वह मरने का, 
अब भी हमको देता है जो 
संदेश नया कुछ करने का, 


रे मरोर कुछ करो करो, 
यह स्वर उस छतरी से आता 
जालिम के हाथों जकड़ी, यह 
दुख पाती हे भारत माता, 


चित्तौड़ 


फिर से बीरो। आज मनालो 
बह त्योहार घमासानों का, 
क्या देख रहे विस्मय से तुम, 
चित्तौड़ दुग दीवानों का! 


इन बुकी चिताओं में अब भी 
है धधक रही विप्लव ज्वाला, 
यह सूनी समाधियाँ अब भी 
पी सकती ज़हर भरा प्याला, 


अब भी आधी निशि में इनसे 
निक्रला करती रण हुँकारें, 
सुनना हो तो आना तुम भी 
बनकर बागी, माँ के प्यारे 


[७१ 


चित्तौड़ 


असिधारों पर हंसते चलना 
है खेल नहीं नादानों का, 
क्या देख रहे विस्मय से तुम, 
चित्तोड़ दुर्ग दीवानों का | 


ध् ष्ः क 


वही कोट हैं, बह्दी दिवालें, 
चही पोल चित्तोड़ वही है 
पर, वे आज़ादी के प्रेमी 


माँ के बाँके लाल नहीं है, 

उन प्रिय लालों से द्वीन हाय 
यह कंचन कानन है सूना, 
उन सुप्रनों बिन यह आज अरे, 
उपवन उजड़ा दिखता दूना; 


चित्तौड़ 


हा, कौन यहां उपयोग करे, है 
अब त्तीखे त्तीर कमानों का 
क्या देख रहे विस्मय से तुम, 
खित्तौड़ दुर्ग दीवानों का। 


आओ, बाप्पा रावल आओ), 
आओ हसम्मीर तुम्हीं आओ, 
लूटा जाता यह देश अरे 
फिर से वह होली घंधकाओ, 


आओ चूड़ा हम तरस रहे 
चह रण कौशल दिखला जाओ, 
आओ अप्रत्ताप, माँ रोती हे 
इसके आँसू पोंछो आओ, 


[ ७३- 


चिक्तैढ़ 


आओ), हे कण २ वधक रहा 
इन हल्दी के मेंदानों का; 
क्या देख रहे बिस्मय से तुम, 


चित्तौड़ ढुगे दीबानों का।! 


आओ खुमान, आओ लाखा; 
हम दीन हीन भूखों सरते, 
आओ, ऐ त्यागी राजसिंह, 


जालिम हमको व्याकुल करते, 


आओ, आग लगादा जयमल 
अरि के इन अत्याचारों में, 
आओ फरत्ता, तुम्हें बुलाती 
भारत माँ करुण पुकारों में। 

चित्तौड़ 


हम भूल गये बतला तो दो 
सत्कम वीर सन्‍्तानों का; हट 
क्या देख रहे विस्मय से तुम, 


जित्तौड़ ढुगे दीवानों का 


कक क्ू पर 


ऐ चित्तौड़। जगादो हम में 
जाग्रति-ज्योति, जौदर-ब्वाला, 
जग जाएं सारे वीर भाव 
हो जाए फिर से उज़ियाला, 


ऐ चित्तौड़ | देश, पुर, वन में, 
उस बिजली का संचार करो 
ऐ चित्तोई | राष्ट्र-जन-मन में 
विद्रोह, क्रांति का प्यार भरो, 


[७ 


चित्तौढ़ 


रे, चमक उठे फिर से जग में; 
जौहर उन तीक्ष्ण क्ृपानों का, 
क्या देख रहे विस्मय से तुम, 
चित्तौड़ दुगे दीवानों का। 


ऐ चित्तीड़। हमें समभा दो, 
चन्द्रावत वे लड़ते केसे ९ 
ऐ चित्तोड़ | सिखा दो हमको 
सेना-नायक बढ़ते जेसे, 


ऐ चित्तोड़ा आज भारत में 
फिर मेघों-सला जोश भरो, 
ऐ चित्तीड़ | शांत भारत में 
नव ॒तूफ़ानों का रोप भरों। 

चित्तौड़ 


जैरो सेना थहरादें. हम 
अल ले तेरी पहचानों का 
क्या देख रहे विस्मय से तुम, 
वित्तौड़ दुगे दीवानों का! 


रु ूू ्कू 


दिशि दिशि में फेला अंधकार 

सू दिनकर बन चित्तोड़ ज्ञाम, 

सोये रहते लो युग बीत 

अब इस निद्रा को छोड़, जग, 
ऐ उठ, विप्लव के दूत॥ जाग 
ऐ प्रलयंकारी पूत, जाग, 
घरर में भीपण लगी आग 
तू रण के भेरव भूत, जाग, 

के &जेरू 


बम 


चित्तौड़ 


बीरों के उपबत्त ज्ञाग जाग, 
शूरों के प्रिय मन, जाग जाग 


मरदानों के तन, जाग जाग 


योद्धाओं के घन, जाग ज्ञाग । 


ऐ बीत न यह जाए वेला, 
रे, अब मेरे चित्तोड़ जाग, 
तू विप्लवाम्रि को आज प्रबल 


उठकर सब दिशि में मोड़ जाग, 


ऐ मतवालों के गेह, जाग।! 
नर-कंकालों की देह, जाग। 
मर मिट जाने के नेहद, जाग।! 
रे अति वर्षा के मेह, जाग! 


७्प ] 


जित्तौड़ 


शे मस्तानों के मान जाए 
रे चलचानों की शान जाम, 
ऐ प्रिय भारत की आन, जाग, 


लू खतंत्रता के गान जाग! 


ऐ शूरों के सरदार, बीर 
मेरे प्यारे चित्तौड़, जाग! + 
तू चट्मानों को तोड़ पुनः 


उन पातालों को फोड़ जाग। 


ऐ विश्व-भूति के भाल, जाग, 
ऐ भारत माँ के लाल, जाग, 
ऐ उठ बेरी के काल, जाग, 
सू हथकड़ियों के जाल, जाग 

चित्तौड़ 


ऐ उठ तांडब की ताल, जाग, 
ऐ सिंह-मूछ के बाल जाग, 
ऐ राष्ट्ू, धमं की ढाल ज्ञाग, 
तू सामंतों की चाल, जाग, 


सब तेरा पथ हैं रहे देख, 
ऐ अभिमानी चित्तौड़, जांग, 
यह सोने का न समय प्यारे, 


जागृत जग से कर होड़ जाग, 


ऐ रण के प्रिय अनुराग, जाग, 
भोले भारत के भाग, जाग, 
ऐ तू मेवाड़ी नाग। जाग; 
राणा प्रताप के फांग, जाग, 


चित्त 


ऐ राष्ट्रविटप के फूल जाग, 
बेड़ी-बंधन के शूल, जाग, 
शोणित-सागर के कूल जाग, 
उठ जौहर ब्रत के मूल, जाग, 


सौ सौ सेनाओं के विज्ञयी 
तू वीर देश चित्तौड़, जाग, 
अब देर न हो रण रंगराते, 
यमदल से नाता जोड़, जाग । 


ऐ प्रलयकाल की गाज, जाग, 

माँ के आँचल की लाज, जाग, 

बाप्पा रावल के बाज़, जाग, 
;. चर 

तू दुगे, देश के ताज़, जाग, 


|] [ प्‌ 


चित्तौढ़ 


आज़ादी के रण जाग जाग, 
ज्वाला के कट्ुु कण ज्ञाग जाग, 
राणा के प्रिय प्रण ज्ञाग जाग, 


हा हर 
बरी उर के ब्रण जाग, जाग, 


रिपु रहा बीर | ललकार आज, 
तू बिजली-सा चित्तौड़, जाग, 
विध्व॑ंस-मेघ मिस गरज गरज 


नभ की छाती पर दौड़, जाग । 


ऐ सिसोदिया के प्यार, जाग, 
ऐ तू तुर्कों की हार; जाग, 
जग जीवन के आधार, जाग, 
सौ सर्पों की फुफकार, जाग, 





चित्तीड़ 


ऐ प्रलयी मंकाबात, जाग, 
ऐ कठिन बज के गात, जाग, 
तू उठ र स्वर्शिम प्रात ज्ञाग, 


बीती रे अब तो रात, जाग, 


सारी सेना -है सजी आज्ञ, , 
तू भी सज्ञ, उठ चित्तौड़ | जाग, 
रे, क्या चिता यदि अरि संख्या, 
अगखित है, लाख-करोड़, जाग, 


तू साधक कठिन तपस्या का 
तू गायक अमर तरानों का, 
क्या देख रहे विस्मय से तुम 
चित्तौड़ दुर्ग दीवानों का। 


ध्थे ष्क ष्ः 

चित्तौड़ 


बह ताजमहल देखा हमने 
फिर देखे अगणित गढ़ भारी 
पर, इसकी छवि, इसकी शोभा 
दुनिया में हे सबसे न्यारी, 


इस हृढ़ गढ़ के कारण कितने 
अब तक प्रलयंकर समर हुए, 
इस हृढ़ गढ़ के कारण कितने 


अब तक अवनी पर अमर हुए। 


हे खून पिया इसने कितना 
मुरालों, तुर्कों, अफ़शानों का | 
क्या देख रहे विस्मय से तुम, 


चित्तौड़ दुगे दीवानों का। 

चित्तौड़ 


इसके पत्थर किमती पारस 
इसका कण २ हीरा मोती, 
इसकी ईटे, नीलम, पन्ना, 
इसमें नव२ निधियाँ सोती, 


यह रक्षक, पालक पोपक हे 
उस भीषण रण उन्मादी का 
अंतिम वेला तक अटल रहे 
यह रखवाला आज़ादी का, 


यह साहस हे शक्तावत का 
यह जीवन है चौहानों का, 
क्या देख रहे विस्मय से तुम, 
चित्तौड़ ढुगे दीवानों का। 


[ ८५ 


जित्तोड़ 


सिर यहां चढ़ाये जाते हैं 
फूलों क्रा कोई काम नहीं; 
यह मनुज-मेव की बलिवेदी 
फिर इस पर चढ़ते फूल कहीं ९ 


वर्षों पहले हां कभी यहां 
पूजा होती थी मैँँडों से 
अर्चित अरि-शोणित कुंडों से 
यह गढ़ ढक जाता रुंडों से, 


युग २ तक याद रहेंगी, वे 
मीठी बातें रणधीरों की, 
संगर में हंसते सो जाना 
समर कर गति पाना वीरों को, 


चित्तौड़ 


है यही क्रिला पहला गायक 
प्रिय स्वतंत्रता के गानों का, 
कया देख रहे विस्मय से तुम, 


चित्तौड़ दुर्ग दीवानों का। 


इस देब ढुगे की रम्य छुटा 
सावन-सी सुन्दर, सुखकारी, 
इस पर न्यौछावर राज-मुकुट 
इस पर सारी निधियाँ वारी-- 


यह वीरों का विश्राम धाम 
इसको शत बार प्रणाम करो, 
सिर धूलि लगा इस अबनी की 
तुम दुनिया में कुछ नाम करो, 

चित्तौड़ 


यह शहिदों का पावन मठ है, 
यह मंदिर हे मरदानों का, 
क्या देख रहे विस्मय से तुम, 
चित्तौड़ दुगे दीवानों का! 





'ई परिशिष्ट 


[ स्फुट ] 


मां के मस्तक जो मुकुट धरे 
वह मिला न मुझको लाखों में 
पर केसे कहदूँ ज्वाल नहीं 
चित्तौड़-चिता की राखों में 


दुखियों के रोदन उठते हैं. 
फिर जुल्म भयानक सरकारी 
अब तो वेरी की दुनिया में 
चित्तौड़ लगा दे चिन्गारी। 


घयू 
कक 


का 


कक 


/ 


चित्तोड़ 
विप्लच की जलती राहों में 
रे, तुके बुलाती युग-वाणी 
कब्रस तेरा पथ देख रही 
प्यारी स्वतन्त्रता--कल्याणी | 


सहलों में मदिरा के प्याले-- 
पी पी कर धनपति मतवबाले, 
कुटियों में सिर थामे बेंठी-- 
रंकिनि को रोटी के लाले। 


चित्तौड़ खड़ा तू अटल द्वाय, 
पर अटल हमारा 'भाग' नह 
बतला मेरे युवकों में क्यों 
बलिदानों से अनुराग नहीं ९ 


चित्तौड़ 


मेँ कबसे खड़ा पुकार रहा) 
हिलता न हिमालय भारत का, 
हा, धधक क्यों न उठता क्षण में 
ठंडा जो गौरवहत्‌ मत का १ 


शूरों की रक्तिम शपथ यही, 
चाले तूफानी रुके नहीं, 
बलिदान अनेकों हों चाहे 
केसरिया भंडा भुके नहीं। 


प्यारा भारत आज़ाद रहे 
राणा का प्रण नित याद रहे 
जुल्मों के काँटे कुचल चलें 
विप्लव-आँधी आवाद रहे। 

चित्तौड़ 


सतियों का अटल सुहाग रहे, 
रजपूर्तों में वह आग रहे 
जिसकी ज्वाला में मणियों मिस 
जगमग भारत का भाग रहे। 


रजपूत रहें चाहे घर में, 
तलवार म्यान में रहे नहीं 
हो जाए सब का प्रण भीपण, 
अत्याचारों को सहें नहीं। 


ठंडा है यज्ञ-कुण्ड कब से । 
मिलता न उसे दिल दानी भी, 
है चाह यही उसकी साथी, 
जल जाए--एक जवानी भी | 


[ समाप्त ] 


